

جريدہ علمیہ

مشيخت جليلہ اسلاميہ نك جريدہ ر سميہ سیدو

ربيع الآخر سنہ ۱۳۳۹

عدد ۶۵

شمديك آيدہ بر نشر اولنور

آلفيہ سنہ

مجلس مشایخ نظامنامه سنک ایکنجی فصلنک وظیفه و صلاحیتہ دائر
موادی حقندہ انجمن علمینک اشتغال ایدہ جکی مسائل جملہ سندن
تسوید ایدیلان مقالہ در

مشرق نور الہی منشأ فیض نامتناہی صلی اللہ تعالیٰ علیہ وسلم افندیمز حضرتلرینک
سعادت مصاحبیلہ شرفیاب کالات اولان ابرار امت اوفیض ایلہ واصل سر منزل حقیقت
وداخل وحدتسرای معرفت اولدقلرندن (صحابہ) عنوان جلیلندن بشقہ بر نام ایلہ یاد
ایدلزلردی .

بوخیرالقرون؟ (انا الیہ راجعون) زمزمہ سیلہ تارک دار فناء عازم عالم بقا اولدقلرنده
مشارالہم حضرتلرینک اثر پیغمبر پسندانہ لرینہ پیرو بولن ان عظمای امت دخی (تابعین) نام
خیر اقسامیلہ بنام اولوب بشقہ برشہرت ایستہ مامشلردی . بوقرن جایی تعقیب ایدن ذوات
علویت سمانہ دخی (تبع تابعین) دینیلور ایدی .

خلاصہ شوقرون ثلثہ دہ بین المسلمین عالم ، مدرس ، شیخ ، قاضی ، مفتی ، صوفی ،
متصوف کبی مابہ التمیمیز بر علم خاص یوقدی .

کتب سیر واحادیثہ بر تفصیل بیان بیورلدینی وجہلہ چار ارکان دین چہار یار کزین
افندیلریمز ویمین وبلاد و سائرہ اعزام وبعث بیوریلان سائر صحابہ ہدایت قرین افنا
وارشاد وقضادہ بولندقلری کبی بر قسمی دہ دار و دیارندن اقربا و تبارندن منقطع اولوب
کوشہ طاعی اختیار ایدن (اصحاب صفہ) ایدی .

اصحاب کرام منبع علم وحکم صلی اللہ علیہ وسلم افندیمزدن بالذات کسب کالات وحل
مشکلات ایتدکلری کبی یکدیگرندن عامی و عرفانی مصاحبات ایلہ استفادہ واستفاضہ
ایدلزلردی یعنی مدرسہ ، تکیہ ، طلبہ ، درویش کبی اسملر عنوانلر یوقسہ دہ اساس
وحقیقتلری تأسس ایدہ رک فعلیاییلہ اشتغال بیوریلور ایدی .

تبع تابعین دورینی متعاقب بین الناس اختلاف مراتب و مشارب رونما اولمغلہ آداب
ومقتضیات دین مبینہ بحق دقت واعتنادہ بولن سر فرازان کلینہ (زہاد) (عباد) کبی

مابه الامتیاز اسملر ویرلیه باشلادی. بوندن صکره دخی برطاقم بدعتلر ظهوریه کیت کیده
تشتت و تفرقه یوز کونسترملکه هر فرقه زهاد و عباد کندی بلرنده بولنور ادعاسنه قالقیشدی .
بناء علیه خواص اهل سنتدن ژنکار ماسوادن قلوبی پاک ، انوار عرفان ایله تابناک بولان
اکابر امته (صوفی) اسم جلیلی ویرلدی تاریخ هجرتک یوز الانجی سنه سننده بو اسم ایله
تسمیه ایدیلان ذاتده ابو هاشم صوفی حضر تلیدر .

نبی اکرم وارحم صلی الله علیه وسلم افندیمز ارتحال عالم وصال بیوردقدن صکره
حضرت صدیق اعظم رضی الله عنک امر مخصوصیه آیات قرآنیه جمع و تدوین بیورلمشدی .

صکره لری ده اصحاب کرام حضراتنک پیدرپی انتقالیله سرور انبیا و ماینطق عن
الهی علیه اکمل التحایا افندیمزک دهان دررفشان حکمتلرندن شرفسانخ اولان لئالی
احادیث شریفه نک ضیاعه اوغرایه جغفی درپیش تأمل و ظهور حادثاته بو خصوصده امر
جلیل بیغمبری نه صورتله جلوه نمای ظهور اولدی ایدی دیه تفکر بیوران غیر توران تابین
رضوان الله علیهم اجمعین طرفلرندن جمع احادیث شریفه همت و پیدرپی عالم قرائت و فقه
و تفسیر و کلام و سائر ترتیب و تألیفه غیرت و مباشرت بیورلمشدی .

تصوف و علم تصوفک ظهوری ده ایشته بوزمانلرده تجلی ایدیور نصل که فقه اصطلاح
شرع شریفده احکام و اعمال ظاهره اسلامییه ، اصول احکام ایمان و معتقداتی تحقیق
و بیان ایلورسه تصوف دخی اخلاص و صدق توجهی بیلدیریور .

بناء علیه تصوف فقهسز ، فقه تصوفسز هر ایکیسیده ایمانه مقارن اولمدینی تقدیرده
بالطبع صحیح اولماز .

احکام ظاهره الهیه آنجق فقه ایله بیلنه جکندن فقهسز تصوف اوله ماژ .

صدق توجهه مقارن اولمان عملده خبر بولنه میه جگندن تصوفسز فقه فائده بخش اولماز .
ایمانه مقارن اولما دجه هر ایکینسکده صحیح اوله میه جنی امر آشکاردر نصل که امام مالک
حضر تلی بو حقیقی ایضاح صد دنده :

« من تصوف ولم یتفقه فقد تزندق ومن تفقه ولم یتصوف فقد تفسق ومن جمع بینهما فقد تحقق »
بیورمشلردر .

برنجیسی یعنی احکام جلیله فقیه دن خبردار اولیان جاهل متعبد احکام و حکمت شرعیه فی نظر اعتباره آلمادیفندن جبر محضه معتقد بولنور .

ایکنجیسی یعنی احکام جلیله فقیه بی بیلورده توجه الی الله خاصه جلیله سندن نصیه دار اولیان عالم فی اخلاص عملک آنجق لله اولمسیچون یکانه شرطی بولنان اخلاصدن و معصیت الهیهه جرائدن مانع اولان صدق توجهدن خالی بولنور .

اوچنجیسی یعنی فقیه متصوف دین جلیلک ظاهراً و باطناً احکام شریفه سنه بحق تمسک ایتمش بولنه جغندن و اصل سر منزل حقیقت اولور که مقصوده بودر .

— مابعدی وار —

